

ပြည်ထောင်စုသမ္မတမြန်မာနိုင်ငံတော်
မြန်မာနိုင်ငံရင်းနှီးမြှုပ်နှံမှုကော်မရှင်
အမိန့်ကြော်ငြာစာအမှတ် ၄၉ / ၂၀၁၄
နေပြည်တော်၊ ၁၃၇၆ ခုနှစ်၊ ဝါခေါင်လပြည့်ကျော် (၄) ရက်
(၂၀၁၄ ခုနှစ်၊ သြဂုတ်လ ၁၄ ရက်)

စီးပွားရေးလုပ်ငန်းအမျိုးအစားများပြင်ဆင်သတ်မှတ်ခြင်း

၁။ ပြည်ထောင်စုသမ္မတမြန်မာနိုင်ငံတော် မြန်မာနိုင်ငံရင်းနှီးမြှုပ်နှံမှုကော်မရှင်သည် နိုင်ငံခြားရင်းနှီးမြှုပ်နှံမှုဥပဒေ ပုဒ်မ ၅၆၊ ပုဒ်မခွဲ(ခ) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ နိုင်ငံခြားရင်းနှီးမြှုပ်နှံမှု ဥပဒေ အခန်း(၂)ပါ သက်ဆိုင်သည့် စီးပွားရေးလုပ်ငန်းများအနက် လုပ်ကိုင်ခွင့်ပြုရန် ခွင့်မပြုသည့် စီးပွားရေးလုပ်ငန်း အမျိုးအစားများစာရင်း၊ နိုင်ငံသားနှင့် ဖက်စပ်စနစ်ဖြင့်သာ ဆောင်ရွက်ခွင့်ပြုသည့် စီးပွားရေးလုပ်ငန်း အမျိုးအစားများစာရင်း နှင့် သီးခြားပြဋ္ဌာန်းထားသည့် အခြေအနေ တစ်ရပ်ရပ်ဖြင့် ဆောင်ရွက်ခွင့်ပြုသည့် စီးပွားရေးလုပ်ငန်း အမျိုးအစားများစာရင်းကို ပြည်ထောင်စုအစိုးရအဖွဲ့၏ သဘောတူညီချက်ဖြင့် အောက်ပါအတိုင်း ထုတ်ပြန်လိုက်သည် -

ခွင့်မပြုသည့် စီးပွားရေးလုပ်ငန်း အမျိုးအစားများ စာရင်း

| အမှတ်စဉ် | စီးပွားရေးလုပ်ငန်း အမျိုးအစား |
|----------|--|
| ၁ | ကာကွယ်ရေးဆိုင်ရာလက်နက် ခဲယမ်းမီး ကျောက်များပစ္စည်းများ ထုတ်လုပ်ခြင်းနှင့် ယင်းနှင့် ပတ်သက်သည့် ဝန်ဆောင်မှုလုပ်ငန်းများ |
| ၂ | သဘာဝ သစ်တောများကို စီမံခန့်ခွဲ ထိန်းသိမ်းမှုလုပ်ငန်း |
| ၃ | ကျောက်စိမ်း/ ကျောက်မျက်ရတနာ ရှာဖွေခြင်း၊ စမ်းသပ်တိုင်းတာခြင်းနှင့် ထုတ်လုပ်ခြင်းလုပ်ငန်း |
| ၄ | ဓာတ်သတ္တု အလတ်စားနှင့် အသေးစား ထုတ်လုပ်ခြင်းလုပ်ငန်း |
| ၅ | လျှပ်စစ်ဓာတ်အားစနစ်ကွပ်ကဲခြင်းလုပ်ငန်း |
| ၆ | လျှပ်စစ်ဆိုင်ရာ စစ်ဆေးရေးလုပ်ငန်း |
| ၇ | လေကြောင်း ထိန်းသိမ်းကွပ်ကဲ လမ်းညွှန် ဝန်ဆောင်မှုလုပ်ငန်း |
| ၈ | မြစ်ကြောင်းရေလမ်း နယ်မြေအတွင်း ရွှေအပါအဝင် သတ္တု သယံဇာတ တူးဖော်ခြင်းလုပ်ငန်း |

| အမှတ် စဉ် | စီးပွားရေးလုပ်ငန်း အမျိုးအစား |
|--------------|---|
| ၉ | ရေကြောင်းပြလုပ်ငန်း |
| ၁၀ | ပြည်ထောင်စုအစိုးရအဖွဲ့၏ ခွင့်ပြုချက် မရရှိဘဲ ပုံနှိပ်မီဒီယာလုပ်ငန်း(Print Media) နှင့် ရေဒီယို ရုပ်သံလွှင့် မီဒီယာ လုပ်ငန်း(Broadcasting Media) နှစ်ခုကို ပူးတွဲ လုပ်ကိုင်ခြင်းလုပ်ငန်း |
| ၁၁ | မြန်မာ အပါအဝင် တိုင်းရင်းသား ဘာသာဖြင့် ထုတ်ဝေသော အချိန်မှန်ထုတ် စာနယ်ဇင်း၊ ပုံနှိပ် ဖြန့်ချိခြင်းဆိုင်ရာ လုပ်ငန်းများအားလုံး |

နိုင်ငံသားနှင့် ဖက်စပ်စနစ်ဖြင့်သာ ဆောင်ရွက်ခွင့်ပြုသည့် စီးပွားရေးလုပ်ငန်း

အမျိုးအစားများ စာရင်း

| အမှတ် စဉ် | စီးပွားရေးလုပ်ငန်း အမျိုးအစား |
|--------------|---|
| ၁ | စပ်မျိုးစေ့များထုတ်လုပ်ဖြန့်ချိရေးလုပ်ငန်းများ |
| ၂ | အထွက်တိုးမျိုးများ နှင့် နိုင်ငံတွင်း ဒေသခံမျိုးများ သန့်စင် ထုတ်လုပ်ဖြန့်ချိရေးလုပ်ငန်းများ |
| ၃ | ဘီစကွတ်၊ ဝေဖာ၊ ခေါက်ဆွဲအမျိုးမျိုး၊ ကြာဇံ၊ မြူစွမ်စသည့် အခြားနှံစား သီးနှံထွက်ပစ္စည်းများ ထုတ်လုပ်ခြင်းနှင့် ပြည်တွင်းဖြန့်ဖြူးရောင်းချခြင်းလုပ်ငန်း |
| ၄ | သကြားလုံး၊ ကိုကိုး၊ ချောကလက် အပါအဝင် မုန့်အချို အမျိုးမျိုး ထုတ်လုပ်ခြင်း နှင့် ပြည်တွင်း ဖြန့်ဖြူး ရောင်းချခြင်းလုပ်ငန်း |
| ၅ | နို့နှင့် နို့ထွက်ပစ္စည်းမှအပ အခြားစားသောက်ကုန်ပစ္စည်းများ ပြုပြင်ထုတ်လုပ်ခြင်း၊ စည်သွပ်ခြင်း နှင့် ပြည်တွင်း ဖြန့်ဖြူးရောင်းချခြင်းလုပ်ငန်း |
| ၆ | မုယောဖောက်လုပ်ခြင်း၊ မုယောဖောက်လုပ်ခြင်းဖြင့် ထုတ်လုပ်မည့် ယမကာ ပစ္စည်းများထုတ်လုပ်ခြင်း နှင့် ဖြန့်ဖြူးရောင်းချခြင်းလုပ်ငန်း |
| ၇ | အရက်၊ အရက်ပြန်စသည့် ယမကာနှင့် ယမကာ မဟုတ်သောပစ္စည်း ထုတ်လုပ်ခြင်း၊ ရောစပ်ခြင်း၊ သန့်စင်ခြင်း၊ ပုလင်းသွင်းခြင်းစသည့် လုပ်ငန်းများနှင့် ဖြန့်ဖြူးရောင်းချခြင်းလုပ်ငန်းများ |
| ၈ | ရေသန့် ရေခဲအမျိုးမျိုး ထုတ်လုပ်ခြင်း နှင့် ဖြန့်ဖြူး ရောင်းချခြင်းလုပ်ငန်း |
| ၉ | သောက်ရေသန့်လုပ်ငန်းများ |
| ၁၀ | ကြိုးအမျိုးမျိုး ထုတ်လုပ်ခြင်းနှင့် ဖြန့်ဖြူး ရောင်းချခြင်းလုပ်ငန်း |
| ၁၁ | ကြွေရည်သုတ်ပစ္စည်းများ၊ အိုး၊ ခွက်၊ ပန်းကန်၊ ဇွန်း၊ ဓါး၊ ခက်ရင်းစသည့် ပစ္စည်းအမျိုးမျိုး ထုတ်လုပ်ခြင်း နှင့် ပြည်တွင်း ဖြန့်ဖြူးရောင်းချခြင်းလုပ်ငန်း |
| ၁၂ | ပလတ်စတစ်ပစ္စည်း အမျိုးမျိုး ထုတ်လုပ်ခြင်း နှင့် ပြည်တွင်း ဖြန့်ဖြူးရောင်းချခြင်းလုပ်ငန်း |

| အမှတ် စဉ် | စီးပွားရေးလုပ်ငန်း အမျိုးအစား |
|--------------|--|
| ၁၃ | ရော်ဘာနှင့် ရော်ဘာထွက်ပစ္စည်း ထုတ်လုပ်ခြင်းလုပ်ငန်း |
| ၁၄ | ထုပ်ပိုးခြင်းလုပ်ငန်း |
| ၁၅ | သားရေတုမှအပ သားရေစိမ်း၊ သားရေ အမျိုးမျိုး နှင့် သားရေဖြင့်ပြုလုပ်သော ဖိနပ်၊ လက် ကိုင်အိတ် စသည်များ အပါအဝင် သားရေပစ္စည်း အမျိုးမျိုး ထုတ်လုပ်ခြင်းနှင့် ပြည်တွင်း ဖြန့်ဖြူး ရောင်းချခြင်းလုပ်ငန်း |
| ၁၆ | မိုင်းခဲစက္ကူ၊ ဖယောင်းစက္ကူ၊ ရေအိမ်သုံးစက္ကူ စသည်များ အပါအဝင်စက္ကူအမျိုးမျိုး ထုတ် လုပ်ခြင်း၊ စက္ကူကုန်ကြမ်းထုတ်လုပ်ခြင်း၊ စက္ကူနှင့် ကတ်ထူစက္ကူ များဖြင့် ပြုလုပ်သည့် ပစ္စည်းအမျိုးမျိုး ထုတ်လုပ်ခြင်းနှင့် ဖြန့်ဖြူး ရောင်းချခြင်းလုပ်ငန်း |
| ၁၇ | ပြည်တွင်းသဘာဝ သယံဇာတများအပေါ် မူတည်၍ ထုတ်လုပ်သော ဓာတု ပစ္စည်း များ ထုတ်လုပ်ခြင်း နှင့် ဖြန့်ဖြူး ရောင်းချခြင်းလုပ်ငန်း(ရေနံနှင့်သဘာဝဓာတ်ငွေ့၊ ရေနံထွက်ပစ္စည်းများမပါ) |
| ၁၈ | မီးလောင်လွယ်သော အခဲ၊ အရည်၊ အငွေ့ နှင့် အေရီဆော် (Acetylene, Gasoline, Propane, Hair Sprays, Perfume, Deodorant, Insect Spray) ထုတ်လုပ်ခြင်း နှင့်ဖြန့်ဖြူးရောင်းချခြင်းလုပ်ငန်း(ရေနံနှင့်သဘာဝဓာတ်ငွေ့၊ ရေနံထွက်ပစ္စည်းများ မပါ) |
| ၁၉ | ဓာတ်တိုးစေသည့် ဓာတုပစ္စည်းများ (Oxygen, Hydrogen Peroxide)၊ ဖိသိပ် ထားသော ဓာတ်ငွေ့ (Acetone, Argon, Hydrogen, Nitrogen, Acetylene) ထုတ်လုပ်ခြင်း နှင့် ဖြန့်ဖြူးရောင်းချခြင်းလုပ်ငန်း |
| ၂၀ | လောင်စားတတ်သည့် ဓာတုပစ္စည်း (Sulphuric Acid, Nitric Acid) ထုတ်လုပ် ခြင်း နှင့် ဖြန့်ဖြူး ရောင်းချခြင်းလုပ်ငန်း |
| ၂၁ | စက်မှုသုံးဓာတုဓာတ်ငွေ့အမျိုးမျိုး (အငွေ့၊အရည်၊ အခဲ) ထုတ်လုပ်ခြင်းနှင့် ဖြန့်ဖြူး ရောင်းချခြင်းလုပ်ငန်း |
| ၂၂ | ဆေးဝါးကုန်ကြမ်းထုတ်လုပ်သည့်လုပ်ငန်း |
| ၂၃ | အသေးစားနှင့် အလတ်စားဓာတ်အားထုတ်လုပ်မှုလုပ်ငန်းများ |

| အမှတ် စဉ် | စီးပွားရေးလုပ်ငန်း အမျိုးအစား |
|--------------|---|
| ၂၄ | နိုင်ငံတကာအဆင့်မီ ဂေါ်ကွင်း/ အပန်းဖြေ နေရာများ ဖော်ထုတ်တည်ထောင်ခြင်း လုပ်ငန်း |
| ၂၅ | လူနေအိမ်ခန်း အဆောက်အအုံ/ စုပေါင်းပိုင် အဆောက်အအုံ တည်ထောင် ရောင်းချ ခြင်း၊ ငှားရမ်းခြင်းလုပ်ငန်း |
| ၂၆ | ရုံးခန်း/စီးပွားရေး အဆောက်အအုံ တည်ဆောက်၍ ပြန်လည်ရောင်းချခြင်းလုပ်ငန်း |
| ၂၇ | စက်မှုဇုန်များနှင့် ဆက်စပ်သော လူနေဧရိယာများ၌ လူနေ အိမ်ခန်း အဆောက်အအုံ များ တည်ထောင် ရောင်းချခြင်း၊ ငှားရမ်းခြင်းလုပ်ငန်း |
| ၂၈ | ပြည်သူအများ ဝယ်ယူနိုင်စွမ်းရှိသော အိမ်ရာ ဆောက်လုပ်တည်ထောင်ခြင်း လုပ်ငန်း |
| ၂၉ | ပြည်တွင်း လေကြောင်း ပို့ဆောင်ရေးဝန်ဆောင်မှုလုပ်ငန်း |
| ၃၀ | နိုင်ငံတကာ လေကြောင်း ပို့ဆောင်ရေး ဝန်ဆောင်မှုလုပ်ငန်း |

သီးခြားပြဋ္ဌာန်းထားသည့် အခြေအနေ တစ်ရပ်ရပ်ဖြင့် ဆောင်ရွက်ခွင့်ပြုသည့်
စီးပွားရေးလုပ်ငန်း အမျိုးအစားများ စာရင်း

(က) သက်ဆိုင်ရာဝန်ကြီးဌာန၏ သဘောထားမှတ်ချက်ဖြင့် နိုင်ငံသားနှင့် ဖက်စပ်စနစ်ဖြင့်သာ
ဆောင်ရွက်ခွင့်ပြုသည့် စီးပွားရေးလုပ်ငန်း အမျိုးအစားများစာရင်း

| အမှတ် စဉ် | စီးပွားရေးလုပ်ငန်း အမျိုးအစား |
|--------------|---|
| (၁) | (၂) |
| ၁ | မွေးမြူရေး၊ ရေလုပ်ငန်း နှင့် ကျေးလက်ဒေသ ဖွံ့ဖြိုးရေး ဝန်ကြီးဌာန ၏ သဘောထားမှတ်ချက် ရယူ ဆောင်ရွက်ရမည့်လုပ်ငန်းများ |
| ၁ | ပျားနှင့်ပျားထွက်ပစ္စည်းလုပ်ငန်း |
| ၂ | ငါးဖမ်းပိုက်ထုတ်လုပ်သည့် စက်ရုံလုပ်ငန်း |
| ၃ | ငါးချဆိပ်ကမ်း၊ ငါးလေလံဈေး တည်ဆောက်ရေးလုပ်ငန်း |
| ၄ | မွေးမြူရေးနှင့် ရေလုပ်ငန်းဆိုင်ရာ သုတေသနလုပ်ငန်းများ |
| ၅ | ပင်လယ်ငါးဖမ်းလုပ်ငန်း |
| ၆ | ရေထွက်ပစ္စည်း ပြုပြင် ထုတ်လုပ်သည့်လုပ်ငန်း |
| ၇ | တိရစ္ဆာန် နှင့် ငါးမျိုးစိတ်များအား ပြည်ပမှ တင်သွင်းခြင်း၊ ပြည်ပသို့ တင်ပို့ခြင်း၊ မွေးမြူထုတ်လုပ်ခြင်းလုပ်ငန်း |
| ၈ | ရေချို/ရေငန်ငါးပုစွန်မွေးမြူရေးလုပ်ငန်း |
| ၂ | ပတ်ဝန်းကျင် ထိန်းသိမ်းရေးနှင့် သစ်တောရေးရာ ဝန်ကြီးဌာန ၏ သဘောထားမှတ်ချက်ရယူ ဆောင်ရွက်ရမည့် လုပ်ငန်းများ |
| ၁ | အမျိုးသားဥယျာဉ်လုပ်ငန်း |
| ၂ | သဘာဝအခြေခံ ခရီးသွားလုပ်ငန်း |
| ၃ | ကာဗွန်ထုတ်လုပ်မှု လျှော့ချခြင်း နှင့် ဆက်စပ်နေသည့် စီးပွားရေးလုပ်ငန်းများ |
| ၄ | သစ်တောနယ်မြေ (ကြိုးဝိုင်း၊ ကြိုးပြင် ကာကွယ်တော) တွင် နှစ်ရှည် ငှားရမ်းပြီး စိုက်ပျိုးထုတ်လုပ်ခြင်းလုပ်ငန်း၊ သစ်ခုတ်လှဲထုတ်လုပ်ခြင်းလုပ်ငန်းဆောင်ရွက်ခြင်း |

| အမှတ်စဉ် | စီးပွားရေးလုပ်ငန်း အမျိုးအစား |
|----------|---|
| (၁) | (၂) |
| ၅ | <p>မျိုးရိုး ဗီဇ ပြုပြင် ပြောင်းလဲထားသော ပစ္စည်း (Genetically Modified Organism) နှင့် ပြုပြင်ပြောင်းလဲထားသော သက်ရှိ ပစ္စည်း (Living Modified Organism) များကို ပြည်ပမှ စီးပွားရေး အလို့ငှာ တင်သွင်း၍ ထပ်မံမျိုးပွားခြင်း၊ ဖြန့်ဖြူး ရောင်းချခြင်းလုပ်ငန်း</p> <p>၆ အဖိုးတန်သော၊ ရှားပါးသော သစ်မျိုးများ မျိုးကောင်းမျိုးသန့် ထုတ်လုပ်ခြင်း၊ ထိန်းသိမ်းခြင်း၊ တစ်သျှူးမွေးမြူ ထုတ်လုပ်ခြင်း အစရှိသည့် သစ်တော ကဏ္ဍ အဆင့်မြင့် နည်းပညာသုတေသန လုပ်ငန်းနှင့် စီးပွားဖြစ်လုပ်ကိုင် ဆောင်ရွက်သည့်လုပ်ငန်းများ</p> <p>၇ သစ်တောကဏ္ဍ အဆင့်မြင့်နည်းပညာ၊ သုတေသန ဖွံ့ဖြိုးတိုးတက်ရေးနှင့် လူ့စွမ်းအား အရင်းအမြစ် ဖွံ့ဖြိုးတိုးတက်ရေးလုပ်ငန်းများ</p> <p>၈ သစ်တောနယ်မြေ နှင့် သစ်တောဖုံးလွှမ်းလျက်ရှိသော အစိုးရက စီမံပိုင်ခွင့်ရှိသည့် မြေတွင် သယံဇာတ အရင်းအမြစ်များ တူးဖော်ထုတ်လုပ်ခြင်းလုပ်ငန်း</p> <p>၉ သဘာဝအပင်နှင့် တောရိုင်းတိရစ္ဆာန်များ ကို စီးပွားရေးအလို့ငှာ ပြည်ပမှ တင်သွင်း၍ မွေးမြူ ထုတ်လုပ်ပြီး ပြည်တွင်း ပြည်ပသို့ ဖြန့်ဖြူးတင်ပို့ ရောင်းချခြင်းလုပ်ငန်း</p> |
| ၃ | <p>စက်မှုဝန်ကြီးဌာန၏ သဘောထား မှတ်ချက် ရယူ ဆောင်ရွက်ရမည့် လုပ်ငန်းများ</p> <p>၁ အဖျော်ယမကာ၊ ဘိလပ်ရည်နှင့် အခြားဖျော်ရည်များထုတ်လုပ်ခြင်း နှင့် ဖြန့်ဖြူး ရောင်းချခြင်းလုပ်ငန်း</p> <p>၂ ဟင်းချိုမှုန့်ထုတ်လုပ်ခြင်းလုပ်ငန်း</p> |
| ၄ | <p>၃ ထိန်းချုပ်ဓာတုပစ္စည်း တစ်မျိုးမျိုး နှင့် ဖော်စပ်ထုတ်လုပ်ထားသည့် ဆေးကုသရာ၌ အသုံးပြုသော ဆေးဝါးများ ထုတ်လုပ်ခြင်းလုပ်ငန်း</p> <p>ပို့ဆောင်ရေးဝန်ကြီးဌာန ၏ သဘောထား မှတ်ချက်ရယူဆောင်ရွက်ရမည့် လုပ်ငန်းများ</p> <p>၁ ရေယာဉ်များဖြင့် ခရီးသည် နှင့် ကုန်စည် ပို့ဆောင်သည့်လုပ်ငန်းများ ဆောင်ရွက်ခြင်း</p> |

| အမှတ်စဉ် | စီးပွားရေးလုပ်ငန်း အမျိုးအစား |
|----------|--|
| (၁) | (၂) |
| ၅ | ၂ ရေကြောင်းဘက်ဆိုင်ရာ လေ့ကျင့်ရေးသင်တန်းကျောင်းများတည်ထောင်ဖွင့်လှစ်ခြင်း |
| | ၃ သင်္ဘောကျင်းလုပ်ငန်းများ |
| | ၄ ပြည်တွင်း ရေကြောင်းပို့ဆောင်ရေးပိုင်မြေများတွင် ဆောင်ရွက်သည့် ရေကြောင်းသယ်ယူ ပို့ဆောင်ရေး နှင့် ဆက်စပ်သည့်လုပ်ငန်းများ |
| | ၅ ဆက်သွယ်ရေးနှင့် သတင်းအချက်အလက် နည်းပညာဝန်ကြီးဌာန၏ သဘောထားမှတ်ချက် ရယူ ဆောင်ရွက်ရမည့် လုပ်ငန်း |
| | ၁ ပြည်တွင်းပြည်ပ စာပို့တိုက်လုပ်ငန်း |
| | ၆ ကျန်းမာရေးဝန်ကြီးဌာန ၏ သဘောထားမှတ်ချက် ရယူ ဆောင်ရွက်ရမည့် လုပ်ငန်းများ |
| | ၁ ပုဂ္ဂလိကဆေးရုံလုပ်ငန်း |
| | ၂ ပုဂ္ဂလိကဆေးခန်းလုပ်ငန်း |
| | ၃ ပုဂ္ဂလိကရောဂါရှာဖွေရေးလုပ်ငန်း |
| | ၄ ပုဂ္ဂလိကဆေးဝါးနှင့် ဆေးပစ္စည်း ထုတ်လုပ်မှုလုပ်ငန်း |
| | ၅ ရောဂါကာကွယ်ဆေးနှင့် စမ်းသပ် ပစ္စည်း ထုတ်လုပ်မှု သုတေသနလုပ်ငန်း |
| | ၆ ပုဂ္ဂလိကဆေး တက္ကသိုလ်နှင့် ဆေးပညာ နှီးနွယ်တက္ကသိုလ်များနှင့် သင်တန်းကျောင်းများ ဖွင့်လှစ်ခြင်း |
| | ၇ တိုင်းရင်းဆေးဝါး ကုန်ကြမ်း (ပရဆေးပစ္စည်း) ရောင်းဝယ်ရေးလုပ်ငန်း |
| | ၈ တိုင်းရင်းဆေးဘက်ဝင် အပင်များ စိုက်ပျိုး ထုတ်လုပ်ခြင်းလုပ်ငန်း |
| | ၉ တိုင်းရင်းဆေးသုတေသနနှင့် ဓာတ်ခွဲလုပ်ငန်း |
| | ၁၀ တိုင်းရင်းဆေးဝါးများ ထုတ်လုပ်ခြင်းလုပ်ငန်း |
| | ၁၁ တိုင်းရင်းဆေးရုံလုပ်ငန်း |

| အမှတ် စဉ် | စီးပွားရေးလုပ်ငန်း အမျိုးအစား |
|--------------|--|
| (၁) | (၂) |
| ၇ | ပြန်ကြားရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည့် လုပ်ငန်းများ |
| ၁ | နိုင်ငံခြားဘာသာဖြင့် ထုတ်ဝေသော အချိန်မှန်ထုတ်သတင်းစာများ |
| ၂ | FM ရေဒီယို အစီအစဉ်များ |
| ၃ | Direct To Home(DTH) လုပ်ငန်း |
| ၄ | DVB-T 2 လုပ်ငန်း |
| ၅ | Cable TV လုပ်ငန်း |
| ၆ | ရုပ်ရှင်ကားထုတ်လုပ်ခြင်းလုပ်ငန်း |
| ၇ | ရုပ်ရှင်ပြသခြင်းလုပ်ငန်း |

(ခ) အခြားကန့်သတ်ချက်ဖြင့် ဖက်စပ်စနစ်ဖြင့်သာ ဆောင်ရွက်ခွင့်ပြုသည့် စီးပွားရေးလုပ်ငန်း အမျိုးအစားများစာရင်း

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|--|--|
| (၁) | (၂) | (၃) |
| ၁ | ရေနံ၊ သဘာဝဓာတ်ငွေ့ နှင့် ရေနံ ထွက်ပစ္စည်းများတင်သွင်း/တင်ပို့ ၊ သယ်ယူ၊ သိုလှောင်၊ ဖြန့်ဖြူး ရောင်းချခြင်း လုပ်ငန်းများနှင့် ယင်းလုပ်ငန်းများ ဆောင်ရွက် နိုင်ရန်အတွက် လိုအပ်သည့် သို လှောင်ကန်များ၊ ဆီတင်ဆီချ ဆိပ်ခံ တံတားများ၊ ပိုက်လိုင်း များ၊ ဆက်စပ် စက်ကိရိယာ ပစ္စည်းများနှင့် အဆောက်အဦ များကို တည်ဆောက် တပ်ဆင် ချဲ့လုပ်ငန်းများအကောင်အထည် ဖော် ဆောင်ရွက်ခြင်း လုပ်ငန်း များ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |
| ၂ | ရေနံနှင့်သဘာဝ ဓာတ်ငွေ့ကို ဘူမိ၊ ဘူမိရူပ၊ ဘူမိဓာတု နည်း ပညာတို့ဖြင့် လေ့လာ စမ်းသပ် ရှာဖွေခြင်း၊အဓိပ္ပာယ်ဖော်ဆောင် ခြင်းနှင့် စပ်လျဉ်းသည့် လုပ်ငန်း များ ဆောင်ရွက်ရန် လိုအပ်သည့် စက်များ၊ ပစ္စည်းကိရိယာများ၊ အရန်ပစ္စည်းများ တင်သွင်းခြင်း၊ ထုတ်လုပ်ခြင်း၊ တည်ဆောက် တပ်ဆင်ခြင်းလုပ်ငန်းများ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|--|--|
| (၁) | (၂) | (၃) |
| ၃ | ရေနံနှင့်သဘာဝ ဓာတ်ငွေ့ တူးဖော်ခြင်း/ထုတ်လုပ်ခြင်း/ ဓါတ်ခွဲစမ်းသပ်ခြင်း နှင့် စပ်လျဉ်းသည့် လုပ်ငန်းများ ဆောင်ရွက်ရန် လိုအပ်သည့် စက်များ၊ ပစ္စည်းကိရိယာများ၊ အရန်ပစ္စည်းများ တင်သွင်းခြင်း၊ ထုတ်လုပ်ခြင်း၊ တည်ဆောက် တပ်ဆင်ခြင်း လုပ်ငန်းများ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |
| ၄ | ရေနံနှင့် သဘာဝ ဓာတ်ငွေ့ သယ်ယူပို့ဆောင်ခြင်း၊ ပိုက်လိုင်း ကွန်ယက်စနစ် တည်ဆောက်ခြင်းနှင့် စပ်လျဉ်း၍ လိုအပ်သည့် စက်များ၊ ပစ္စည်းကိရိယာများ၊ အရန်ပစ္စည်းများ တင်သွင်းခြင်း၊ ထုတ်လုပ်ခြင်း၊ တည်ဆောက် တပ်ဆင်ခြင်း လုပ်ငန်းများ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |
| ၅ | ကမ်းလွန်ပလက်ဖောင်းစင်အမျိုးအစား အမျိုးမျိုး တည်ဆောက်ခြင်း၊ တပ်ဆင်ခြင်းလုပ်ငန်းများ ဆောင်ရွက်ရန်အတွက် လိုအပ်သည့်စက်များ၊ ပစ္စည်းကိရိယာများ၊ အရန်ပစ္စည်းများ တင်သွင်းခြင်း၊ ထုတ်လုပ်ခြင်း၊ တည်ဆောက်တပ်ဆင်ခြင်း လုပ်ငန်းများ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|---|---|
| (၁) | (၂) | (၃) |
| ၆ | ရေနံဓာတုဗေဒ စက်ရုံအမျိုး အစားအမျိုးမျိုး အသစ် တည် ဆောက် တပ်ဆင်ခြင်း၊ စက်ရုံ အဟောင်းများကို ရင်းနှီးမြှုပ်နှံ မှုဖြင့် မွမ်းမံပြုပြင်တည်ဆောက် တပ်ဆင်ခြင်း နှင့် လုပ်ငန်းများ အကောင်အထည် ဖော်ဆောင် ရွက်ခြင်းလုပ်ငန်းများ | စွမ်းအင်ဝန်ကြီးဌာနနှင့် သာ ဖက်စပ်စနစ်ဖြင့် ဆောင်ရွက်ခွင့်ပြုသည်။ |
| ၇ | စီးကရက်ထုတ်လုပ်ခြင်း လုပ်ငန်း | ပြည်တွင်း ဆေးရွက်ကြီးများအား ပထမ (၃)နှစ် ၅၀% အသုံးပြုခြင်း (သို့မဟုတ်) ပြည်တွင်း ဆေးရွက်ကြီးများ ပြည်ပသို့ ရောင်းချခြင်းမှ ရရှိသောဝင်ငွေဖြင့် ဝယ်ယူ ရရှိသော ကုန်ကြမ်း ကို အနည်းဆုံး ၅၀% အသုံးပြု ထုတ်လုပ်ရ မည်။ ပြည်ပသို့ ၉၀% တင်ပို့ရမည်။ ရင်းနှီး မြှုပ်နှံမှု အဆိုပြုချက် တွင် ပြည်တွင်း ကုန်ကြမ်း အသုံးပြုမည့် အစီအစဉ် ဇယားနှင့် ပြည်ပတင်ပို့မည့် အစီ အစဉ်ဇယား ထည့်သွင်းတင်ပြရမည်။ စက်မှု ဝန်ကြီးဌာန၏ သဘောထားမှတ်ချက် ရယူ ဆောင်ရွက်ရမည်။ |
| ၈ | ပေါက်ကွဲနိုင်သော ဓာတုပစ္စည်း များ (TNT, Nitro-glycerin, Ammonium Nitrite) ထုတ် လုပ်ခြင်းနှင့် ဖြန့်ဖြူး ရောင်းချ ခြင်း လုပ်ငန်း | နိုင်ငံတော် အစိုးရနှင့်သာ ဖက်စပ်စနစ်ဖြင့် ဆောင်ရွက်ခွင့်ပြုပါသည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|--|--|
| (၁) | (၂) | (၃) |
| ၉ | အလိုအလျောက်မီးလောင်သော အရည်၊ အခဲများ (Titanium Powder) ကိုယ်တိုင်အပူထွက် သည့် ဓာတုပစ္စည်းများ (Potassium Sulfide)၊ အပူ ကြောင့် ဓာတ်ပြိုကွဲလွယ်သည့် ပစ္စည်းများနှင့် ရေနံ၊ ထိတွေ့ လျှင် မီးလောင်လွယ်သော ဓာတ်ငွေ့ ထုတ်လွှတ်သော အရာ များ (Calcium Phosphide) ထုတ်လုပ်ခြင်းနှင့် ဖြန့်ဖြူး ရောင်းချခြင်း လုပ်ငန်း | နိုင်ငံတော် အစိုးရနှင့်သာ ဖက်စပ်စနစ်ဖြင့် ဆောင်ရွက်ခွင့်ပြုပါသည်။ |
| ၁၀ | ကောက်ပဲသီးနှံများအား လိုအပ် သည့် သွင်းအားစုများအား တင် သွင်း အသုံးပြု၍ စိုက်ပျိုးထုတ် လုပ်ပြီး ပြည်တွင်း ဈေးကွက်၌ ဖြန့်ဖြူးခြင်း၊ ပြည်ပသို့တင်ပို့ ခြင်း လုပ်ငန်း | တန်ဖိုးမြင့် Value-added ပစ္စည်းများ ထုတ် လုပ်ခြင်းကိုသာ ခွင့်ပြုမည်။ နိုင်ငံခြားသား အစုရှယ်ယာ ပါဝင်မှုကို ၄၉ ရာခိုင်နှုန်းအထိ အများဆုံး ခွင့်ပြုမည်။ ကုန်သွယ်မှု ပြည်တွင်း/ ပြည်ပ ရောင်းချမှုကို အဆိုပါ ဖက်စပ် ကုမ္ပဏီ ၏ ထုတ်လုပ်မှု အပေါ် တွင် ခွင့်ပြုပေး မည်။ ပြည်ပတင်ပို့မှု ဆောင်ရွက်ရာတွင် စပါးတင်ပို့မှု ကို ပင်လယ်ရေကြောင်းမှ ဖြစ်စေ၊ နယ်စပ် ကုန်သွယ်မှု မှ ဖြစ်စေ လုံးဝခွင့်မပြုပါ။ |
| ၁၁ | E-Lottery လုပ်ငန်း | ဘဏ္ဍာရေးဝန်ကြီးဌာန ၏ သဘောထားမှတ်ချက် ရယူ ဆောင်ရွက်ရမည်။ အစိုးရ နှင့် သာ ဖက်စပ်ဆောင်ရွက်ရမည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|---|--|
| (၁) | (၂) | (၃) |
| ၁၂ | မြို့သစ်ဖော်ထုတ်တည်ထောင် ခြင်းလုပ်ငန်း | ဆောက်လုပ်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ အစိုးရနှင့်သာ ဖက်စပ် ဆောင်ရွက်ရမည်။ |
| ၁၃ | မြို့ပြပြန်လည် ဖွံ့ဖြိုးရေး လုပ်ငန်း | ဆောက်လုပ်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ အစိုးရနှင့်သာ ဖက်စပ် ဆောင်ရွက်ရမည်။ |
| ၁၄ | ရထားလမ်း/ဘူတာ/အဆောက်အ ဦများ အသစ် တည်ဆောက် ခြင်း လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၁၅ | ရထားပြေးဆွဲခြင်းနှင့် ပြုပြင် ထိန်းသိမ်း ခြင်း လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရ ယူ၍ ဆောင်ရွက်ရမည်။ သက်ဆိုင်ရာလုပ်ငန်း/ ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၁၆ | ရထားစက်ခေါင်း/ လူစီးတွဲ၊ ကုန်တွဲ နှင့် စက် အရန်ပစ္စည်း များ တည်ဆောက် ထုတ်လုပ် ပြုပြင် ထိန်းသိမ်းခြင်း လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာလုပ်ငန်း/ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|--|--|
| (၁) | (၂) | (၃) |
| ၁၇ | ရထားပို့ဆောင်ရေး ဝန်ကြီးဌာန ပိုင်မြေများ အတွင်း Fibre Optic Cable သွယ်တန်းခြင်း၊ တာဝါ တိုင် တည်ဆောက်ခြင်း၊ စက်ခန်းများ တည်ဆောက်ခြင်း လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၁၈ | ရထားပို့ဆောင်ရေး ဝန်ကြီးဌာန ပိုင်မြေ များနှင့် အဆောက်အဦ များ ကို စီးပွားရေး အလို့ငှာ အဆင့်မြင့်အသုံးပြုခြင်းလုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၁၉ | ရထား/မော်တော်ယာဉ်တို့ဖြင့် ကုန်စည် နှင့် ခရီးသည် ပို့ဆောင် ရေး လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ ဌာန/ အဖွဲ့အစည်း (ဌာန နှင့် ပုဂ္ဂလိက) နှင့် ဖက်စပ် စနစ်ဖြင့် ဆောင်ရွက် ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၂၀ | မော်တော်ယာဉ် စစ်ဆေးခြင်း လုပ်ငန်း၊ မော်တော်ယာဉ် မောင်းနှင်ခြင်း သင်တန်း၊ စက်ပြင်သင်တန်းနှင့် ပြုပြင် ထိန်းသိမ်းခြင်း လုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ဌာန/ အဖွဲ့အစည်း (ဌာန နှင့် ပုဂ္ဂလိက) နှင့် ဖက်စပ် စနစ်ဖြင့် ဆောင်ရွက် ခွင့်ပြုသည်။ |

| အမှတ် စဉ် | စီးပွားရေးလုပ်ငန်း အမျိုးအစား | ကန့်သတ်ချက် |
|--------------|--|---|
| (၁) | (၂) | (၃) |
| | | ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |
| ၂၁ | ရထားလုပ်ငန်းအတွက် အသုံး ပြုမည့် လျှပ်စစ်ဓာတ်အား ထုတ် လုပ်ရေးလုပ်ငန်း | ပြည်ထောင်စုအစိုးရအဖွဲ့၏ ခွင့်ပြုချက်ရယူ၍ ဆောင်ရွက်ရမည်။ သက်ဆိုင်ရာ လုပ်ငန်း/ဌာန နှင့် ဖက်စပ် ဆောင် ရွက်ခွင့်ပြုသည်။ ရထားပို့ဆောင်ရေးဝန်ကြီးဌာန ၏ သဘောထား မှတ်ချက် ရယူ ဆောင်ရွက်ရမည်။ |

၂။ ဤအမိန့်ကြော်ငြာစာတွင် ပါဝင်ခြင်း မရှိသော စီးပွားရေးလုပ်ငန်းအမျိုးအစားများသည် နိုင်ငံခြားရင်းနှီးမြှုပ်နှံမှု ရာခိုင်နှုန်းအပြည့် ဖြင့် ဆောင်ရွက်နိုင်သည်။

၃။ မြန်မာနိုင်ငံရင်းနှီးမြှုပ်နှံမှုကော်မရှင်က ထုတ်ပြန်ခဲ့သော ၃၁-၁-၂၀၁၃ ရက်စွဲပါ အမိန့် ကြော်ငြာစာအမှတ် ၁/၂၀၁၃ ကို ဤအမိန့်ကြော်ငြာစာဖြင့် လွှမ်းမိုး ပယ်ဖျက်လိုက်သည်။



(ဇေယျာအောင်)

ဥက္ကဋ္ဌ
၁၄. ၈.

စာအမှတ်၊ ရက-၆ / ၁ / ၂၀၁၄ (၀၀၄၂)
ရက်စွဲ၊ ၂၀၁၄ ခုနှစ် ဩဂုတ်လ ၁၄ ရက်

ဖြန့်ဝေခြင်း

နိုင်ငံတော်သမ္မတရုံး

ပြည်ထောင်စုအစိုးရအဖွဲ့ရုံး

လွှတ်တော်ရုံး

လွှဲပြောင်း

ပြည်ထောင်စုတရားလွှတ်တော်ချုပ်
နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
ပြည်ထောင်စုရွေးကောက်ပွဲကော်မရှင်ရုံး
ပြည်ထောင်စုဝန်ကြီးဌာနများအားလုံး
မြန်မာနိုင်ငံရင်းနှီးမြှုပ်နှံမှုကော်မရှင်အဖွဲ့ဝင်များအားလုံး
ပြည်ထောင်စုရှေ့နေချုပ်ရုံး
ပြည်ထောင်စုစာရင်းစစ်ချုပ်ရုံး
ပြည်ထောင်စုရာထူးဝန်အဖွဲ့
တိုင်းဒေသကြီး၊ ပြည်နယ်အစိုးရအဖွဲ့ရုံးအားလုံး
ဦးဆောင်ညွှန်ကြားရေးမှူး } မြန်မာနိုင်ငံပြန်တမ်းတွင် ထည့်သွင်း
ပုံနှိပ်ရေးနှင့် စာအုပ်ထုတ်ဝေရေးလုပ်ငန်း } ကြေညာပေးပါရန်

၁၆/၈